



डॉ० अजीत कुमार सिंह

भारतीय कृषि: समस्याएँ और समाधान

असि० प्रोफेसर – कृषि अर्थशास्त्र विभाग, श्री मु० म० टाउन पी जी कालेज, (जननायक चन्द्रशेखर विश्वविद्यालय) बलिया (उ०प्र०) भारत

Received-18.12.2021,

Revised-24.12.2021,

Accepted-30.12.2021

E-mail : Email: ajit737@gmail.com

सारांश: भारत की स्वतंत्रता को कई दशक बीत चुके हैं, हाल ही में हमने 74वाँ गणतंत्र दिवस मनाया है। 1947 से अब तक देश के हर क्षेत्र ने पर्याप्त विकास किया है। आज भारत का अंतरिक्ष कार्यक्रम विश्व के सफलतम अंतरिक्ष कार्यक्रमों में शामिल है, भारतीय सेना विश्व की सबसे ताकतवर सेनाओं में सम्मिलित है तथा भारत की अर्थव्यवस्था विश्व की पाँच सबसे मजबूत अर्थव्यवस्थाओं में से एक है। अन्य क्षेत्रों में भी भारत नियमित रूप से विकास की नई कहानियाँ लिख रहा है।

इन उपलब्धियों के बावजूद एक ऐसा क्षेत्र भी है, जो आज भी विकास की दौड़ में कहीं पीछे रह गया है। खाद्य सुरक्षा, ग्रामीण रोजगार जैसे क्षेत्रों में महत्वपूर्ण भूमिका निभाने वाला कृषि क्षेत्र आज भी उस स्थिति में नहीं पहुँच पाया है जिसे संतोषजनक माना जा सके। इसका परिणाम यह हुआ है कि कृषि पर निर्भर देश के करोड़ों लोग आज भी बेहद अभावों में जीवन जीने को विवश हैं और कई बार ये कृषि के माध्यम से अपनी बुनियादी जरूरतें भी नहीं पूरी कर पाते हैं।

कुंजीशब्द— भारतीय कृषि, विकास, खाद्य सुरक्षा, ग्रामीण रोजगार, कृषि क्षेत्र, बुनियादी आवश्यकता, किसान

कृषि उत्पादन में किसानों की आर्थिक समस्याएँ बहुत ही व्यापक हैं, जिनमें निम्न आय, ऋण तक पहुँच की कमी, बाजार में अस्थिरता, और उचित मूल्य निर्धारण तंत्र की कमी शामिल हैं।

कृषि उत्पादन से तात्पर्य फसलों की खेती और पशुधन पालन की प्रक्रिया से है जिसका उद्देश्य पर्यावरण और जैव विविधता को बनाए रखना है, साथ ही आर्थिक रूप से व्यवहार्य परिणाम सुनिश्चित करना है।

भूमि, श्रम, पूँजी और उद्यमिता उत्पादन के कारक हैं। उत्पादन के समग्र कारक तकनीकी विकास की स्थिति से प्रभावित हो सकते हैं, जो चार पारंपरिक घटकों से सीधे संबंधित नहीं होने वाली किसी भी दक्षता को भी ध्यान में रख सकता है। भूमि से तात्पर्य खेती और उत्पादन के कारक के रूप में कृषि में प्राकृतिक संसाधनों के उपयोग से हो सकता है।

किसानों की आर्थिक समस्याओं का विवरण – कम आयरु भारतीय किसानों की आय का स्तर आमतौर पर बहुत कम होता है, जिससे वे अपनी बुनियादी जरूरतों को भी पूरा करने में संघर्ष करते हैं।

ऋण तक पहुँच की कमी: किसानों को अक्सर साहूकारों से उच्च ब्याज दर पर ऋण लेने के लिए मजबूर होना पड़ता है, क्योंकि औपचारिक ऋण संस्थानों तक उनकी पहुँच सीमित होती है।

बाजार में अस्थिरता: फसलों की कीमतों में उतार-चढ़ाव और बिचौलियों की भूमिका के कारण, किसानों को अपनी उपज का उचित मूल्य नहीं मिल पाता है।

सिंचाई की सुविधा की कमी: सिंचाई की अपर्याप्त व्यवस्था के कारण, किसानों को मानसून पर निर्भर रहना पड़ता है, जिससे फसल उत्पादन अनिश्चित हो जाता है।

गुणवत्तापूर्ण बीजों की कमी: किसानों को अक्सर अच्छी गुणवत्ता वाले बीज उपलब्ध नहीं हो पाते हैं, जिससे फसल की पैदावार कम होती है।

भंडारण और परिवहन की सुविधा की कमी: फसलों को सही ढंग से संग्रहीत करने और परिवहन करने की सुविधा न होने के कारण, किसानों को नुकसान उठाना पड़ता है।

मशीनीकरण का अभाव: कृषि में मशीनीकरण की कमी के कारण, किसानों को उत्पादन लागत अधिक आती है और उनकी उत्पादकता भी कम होती है।

मिट्टी के स्वास्थ्य में गिरावट: मिट्टी के स्वास्थ्य में गिरावट के कारण, फसल की पैदावार कम होती है और किसानों को अधिक उर्वरकों और कीटनाशकों का उपयोग करना पड़ता है, जिससे लागत बढ़ती है।

सरकारी नीतियों का सही क्रियान्वयन न होना: किसानों के लिए बनाई गई सरकारी योजनाओं का सही क्रियान्वयन न होने के कारण, किसानों को उनका लाभ नहीं मिल पाता है।

कृषि विपणन ग्रामीण क्षेत्रों में उर्वरकों, कीटनाशकों, कृषि उपकरणों आदि जैसे कृषि इनपुट के माध्यम से उनकी आय और क्रय शक्ति को बढ़ाकर महत्वपूर्ण भूमिका निभाता है। वर्तमान परिदृश्य में, उत्पादन की उच्च लागत और प्रति हेक्टेयर कम उपज कृषि बाजार की प्रमुख समस्याएँ भी हैं।

इन आर्थिक एवं अन्य समस्याओं के कारण, किसानों को कर्ज में डूबने और गरीबी में रहने के लिए मजबूर होना पड़ता है। कृषि उत्पादन में किसानों की आर्थिक समस्याएँ बहुत व्यापक हैं, जिनमें निम्न आय, ऋण तक पहुँच की कमी, बाजार में अस्थिरता और उचित मूल्य निर्धारण तंत्र की कमी शामिल हैं।

भारतीय कृषि के अपर्याप्त विकास के मूल में कुछ ऐसी समस्याएँ हैं जिन्हें दूर किये बिना कृषि का विकास संभव नहीं है, ये समस्याएँ निम्नलिखित हैं—

अनुरूपी लेखक/ संयुक्त लेखक

ASVP PIF-9.001 /ASVS Reg. No. AZM 561/2013-14

1. भारत के ज्यादातर किसानों के पास कृषि में निवेश के लिये पूँजी का अभाव/ कमी है। आज भी देश के ज्यादातर किसानों को व्यावहारिक रूप में संस्थागत ऋण सुविधाओं का लाभ नहीं मिल पाता। कई बार किसानों के पास इतनी भी पूँजी नहीं होती कि वे बीज, खाद, सिंचाई जैसी बुनियादी चीजों का भी प्रबंध कर सकें। इसका परिणाम यह होता है कि किसान समय से फसलों का उत्पादन नहीं कर पाते अथवा अपर्याप्त पोषक तत्वों के कारण फसलें पर्याप्त गुणवत्ता की नहीं हो पाती हैं। इसके साथ ही पूँजी के अभाव में किसान को निजी व्यक्तियों से ऊँची ब्याज दर पर ऋण लेना पड़ता है जिससे उसकी समस्याएँ कम होने की जगह बढ़ जाती हैं। इस संबंध में भारत सरकार द्वारा शुरू की गई किसान सम्मान निधि योजना किसानों के लिये काफी मददगार साबित हो रही है। इससे किसानों की कृषि संबंधी बुनियादी जरूरतों की पूर्ति करने में काफी हद तक सहायता मिल जाती है।
2. भारत के अधिकांश हिस्सों में आज भी सिंचाई सुविधाओं की कमी है। निजी तौर पर सिंचाई सुविधाओं का प्रबंध वही किसान कर पाते हैं जिनके पास पर्याप्त पूँजी उपलब्ध है क्योंकि सिंचाई उपकरणों जैसे ट्यूबवेल स्थापित करने की लागत इतनी होती है कि गरीब किसानों के लिये उसे वहन कर पाना संभव नहीं है। इस प्रकार अधिकांश किसान मानसून पर निर्भर हो जाते हैं और समय पर वर्षा न होने पर उनकी फसलें खराब हो जाती हैं और कई बार निर्वाह लायक भी उत्पादन नहीं हो पाता। इसी तरह अधिक वर्षा होने पर या विभिन्न प्राकृतिक आपदाओं के कारण भी फसलें खराब हो जाती हैं और किसान गरीबी के दलदल में फँसता जाता है।
3. भारतीय किसानों की एक बड़ी आबादी के पास बहुत कम मात्रा में कृषि योग्य भूमि उपलब्ध है। इसका एक बड़ा कारण बढ़ती हुई जनसंख्या भी है। इसके परिणामस्वरूप कृषि किसानों के लिये लाभ कमाने का माध्यम न होकर महज निर्वाह करने का माध्यम बन गई है जिसमें वे किसी तरह अपना और अपने परिवार का निर्वाह कर पाते हैं। भारतीय कृषि क्षेत्र प्रचन्न बेरोजगारी की भी समस्या से जूझने वाला क्षेत्र है।
4. किसानों को अक्सर उनकी उपज की पर्याप्त कीमत नहीं मिलती है, इसका एक बड़ा कारण यह है कि वे अपनी फसलों को विभिन्न कारणों से जैसे ऋण चुकाने के लिये न्यूनतम समर्थन मूल्य (डैट) से कम कीमतों पर ही बेंच देते हैं। जिसके कारण उन्हें काफी हानि का सामना करना पड़ता है।
5. कुछ अन्य कारणों में कृषि में आधुनिक उपकरणों और तकनीकों का प्रयोग न कर पाना, परिवहन सुविधाओं की कमी, भंडारण सुविधाओं में कमी, परिवहन की सुविधाओं में कमी, अन्य आधारभूत सुविधाओं का अभाव तथा मिट्टी की गुणवत्ता में कमी के कारण उपज में आती कमी इत्यादि समस्याएँ शामिल हैं। भारत सरकार इस क्षेत्र में सुधारों और किसानों की आय दोगुनी करने के लिये 7 सूत्रीय रणनीति पर काम कर रही है।

1. प्रति बूंद-अधिक फसल रणनीति (चत क्तवच डवतम बत्वच)- इस रणनीति के तहत सूक्ष्म सिंचाई पर बल दिया जा रहा है। इससे कृषि क्षेत्र में प्रयुक्त होने वाले पानी की मात्रा में कमी आएगी, इससे जल संरक्षण के साथ ही सिंचाई की लागत में भी कमी आएगी। ये रणनीति पानी की कमी वाले क्षेत्रों में विशेष रूप से लाभदायक है।
2. कृषि क्षेत्र में उच्च गुणवत्ता वाले बीजों का प्रयोग करने पर बल दिया जा रहा है, साथ ही खेतों में उर्वरकों की उतनी ही मात्रा का प्रयोग करने के लिये जागरूकता का प्रसार किया जा रहा है जितनी मात्रा मृदा स्वास्थ्य कार्ड के अनुसार प्रयोग करना उचित है। इससे मृदा की गुणवत्ता में सुधार होगा साथ ही उर्वरकों पर होने वाले खर्च में भी प्रभावी कमी आएगी। इससे मृदा और जल प्रदूषण में भी कमी आएगी।
3. कृषि उपज को नष्ट होने से बचाने के लिये गोदामों और कोल्ड स्टोरेज पर निवेश को बढ़ाया जा रहा है। इससे उपज की बर्बादी रुकेगी, खाद्य सुरक्षा की स्थिति और मजबूत होगी तथा शेष उपज का अंतर्राष्ट्रीय बाजारों में निर्यात भी किया जा सकता है।
4. खाद्य प्रसंस्करण के माध्यम से कृषि क्षेत्र में मूल्यवर्धन को बढ़ावा दिया जा रहा है। भारत में खाद्य प्रसंस्करण क्षेत्र में अपार संभावनाएँ निहित हैं।
5. उपज का सही मूल्य दिलाने के लिये राष्ट्रीय कृषि बाजार के निर्माण पर बल दिया गया है। इससे देशभर में कीमतों में समानता आएगी और किसानों को पर्याप्त लाभ मिल सकेगा।
6. भारत में हर साल अलग-अलग क्षेत्रों में सूखे, अग्नि, चक्रवात, अतिवृष्टि, ओले जैसी प्राकृतिक आपदाओं के कारण फसलों पर बहुत बुरा प्रभाव पड़ता है। इन जोखिमों को कम करने के लिये वहनीय कीमतों पर फसल बीमा उपलब्ध कराया गया है। हालाँकि इसका वास्तविक लाभ अब तक पर्याप्त किसानों को नहीं मिल पाया है, इसका लाभ अधिकांश लोगों तक पहुँचे इसके लिये उपाय किये जाने चाहिये।
7. विभिन्न योजनाओं के माध्यम से डेयरी, पशुपालन, मधुमक्खी पालन, पोल्ट्री, मत्स्य पालन इत्यादि कृषि सहायक क्षेत्रों के विकास पर बल दिया जा रहा है। चूंकि देश के अधिकांश कृषक इन चीजों से पहले से ही जुड़े हुए हैं। अतः इसका सीधा लाभ उन्हें मिल सकता है। आवश्यकता है जागरूकता, पशुओं की नस्ल सुधार जैसे कारकों पर प्रभावी तरीके से काम किया जाए।

चूंकि देश की अधिकांश आबादी कृषि पर ही निर्भर है। अतः देश में गरीबी उन्मूलन, रोजगार में वृद्धि, भुखमरी उन्मूलन इत्यादि तभी संभव है जब कृषि और किसानों की हालत में सुधार किया जाए। उपरोक्त उपायों को यदि प्रभावी तरीके से लागू किया जाए, तो निश्चित तौर पर कृषि की दशा में सुधार आ सकता है। इससे इस क्षेत्र में



व्याप्त निराशा में कमी आएगी, किसानों की आत्महत्या रुकेगी और खेती छोड़ चुके लोग फिर से इस क्षेत्र में रुचि लेने लगेंगे।

संदर्भ ग्रन्थ सूची

1. आर.ए. दुबे; आर्थिक विकास एवं नियोजन, नेशनल पब्लिशर्स हाउस, नई दिल्ली, 2006.
2. एस.के. मिश्रा, बी.के.पुरी,; भारतीय अर्थव्यवस्था, हिमालय पब्लिसिंग हाउस, 2007.
3. अग्रवाल ए.एन.; भारतीय अर्थव्यवस्था, विकास पब्लिकेशन हाउस प्रा.लि., 2008.
4. डॉ० चतुर्भुज; भारत की आर्थिक समस्यायें साहित्य, भवन पब्लिशर्स एण्ड डिस्ट्रीब्यूटर, 2007.08.
5. सिंह बी. राजेन्द्र ग्रामों का आर्थिक पुनरुद्धार, साहित्य सम्मेलन प्रयोग, 2008.
6. सिंह व निगम, भारतीय ग्राम्य अर्थशास्त्र, नवयुग साहित्य सदन, आगरा, 2009.
